

(സി) ഈ ആവശ്യത്തിന് കേന്ദ്രത്തിൽ നിന്ന് ഏതൊക്കെ കാലയളവിൽ എത്രയൊക്കെ തുക ലഭിച്ചെന്ന് വെളിപ്പെടുത്തുമോ ;

(ഡി) ഈ തുക വിനിയോഗിച്ചതിന്റെ സർട്ടിഫിക്കറ്റ് കേന്ദ്രത്തിന് യഥാസമയം നൽകാത്തതുമൂലമാണ് റെക്കറിംഗ് ഗ്രാന്റ് കിട്ടാതിരിക്കുന്നത് എന്ന വസ്തുത ശരിയാണോ ;

(ഇ) ന്യൂനപക്ഷത്തിന് അർഹതപ്പെട്ട ഗ്രാന്റ് നഷ്ടപ്പെടുത്തിയ ഉദ്യോഗസ്ഥർക്കെതിരെ നടപടി സ്വീകരിക്കുമോ ?

ഉത്തരം

(എ) പരിശോധിച്ച അപേക്ഷകൾ കേന്ദ്രത്തിലേക്ക് അയക്കുവാൻ പോവുകയാണ്.

(ബി) ഉദിക്കുന്നില്ല.

(സി) 1996 ൽ പ്രസ്തുത പദ്ധതിയിൻ കീഴിൽ ലഭിച്ച 12,76,800 രൂപ (പന്ത്രണ്ട് ലക്ഷത്തി എഴുപത്തൊരായിരത്തി എണ്ണൂറ്) 20-11-99-ലെ സർക്കാർ ഉത്തരവ് ജി. ഒ. (ആർ. റ്റി.) 5139/99/പൊ.വിവ. പ്രകാരം അർഹതപ്പെട്ട മദ്ദസകൾക്ക് വിതരണം ചെയ്യുവാൻ അനുമതി നൽകിയിട്ടുണ്ട്.

(ഡി & ഇ) ഈ തുക വിനിയോഗിച്ചതിന്റെ സർട്ടിഫിക്കറ്റു സഹിതം റെക്കറിംഗ് ഗ്രാന്റിനുള്ള പ്രൊപ്പോസൽ തയ്യാറാക്കുവാൻ ഡി. പി. ഐ. ക്ക് നിർദ്ദേശം നൽകിയിട്ടുണ്ട്.

**പൊതുവിദ്യാഭ്യാസ ഡെപ്യൂട്ടി ഡയറക്ടറാഫീസുകളിലെ അക്കൗണ്ട്സ് ഓഫീസറുടെ നിയമനങ്ങൾ**

62 (2937) ശ്രീ. ബേബി ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസവും മരാമത്തും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ മുന്ന് പൊതുവിദ്യാഭ്യാസ ഡെപ്യൂട്ടി ഡയറക്ടറാഫീസുകളിൽ, സാധാരണ നടപടി ക്രമങ്ങൾ ലംഘിച്ചുകൊണ്ട് വകുപ്പിന് പുറത്തു നിന്ന് അക്കൗണ്ട്സ് ഓഫീസർമാരെ നിയമിച്ചിട്ടുണ്ടോ ;

(ബി) എങ്കിൽ ഏതൊക്കെ ജില്ലകളിലാണ് അപ്രകാരം നിയമനം നടത്തിയിരിക്കുന്നതെന്ന് വ്യക്തമാക്കുമോ ;

(സി) പ്രസ്തുത മുന്ന് അക്കൗണ്ട്സ് ഓഫീസർമാരുടെ തസ്തികകളും വിദ്യാഭ്യാസവകുപ്പിലെ മിനിസ്റ്റീരിയൽ ജീവനക്കാരുടെ പ്രമോഷൻ തസ്തികകളായി പുനഃസ്ഥാപിച്ചുകൊണ്ട് എത്രയും പെട്ടെന്ന് ഉത്തരവ് ഉണ്ടാകുമോ ?

ഉത്തരം

(എ) നിലവിലുള്ള നടപടി ക്രമം വിട്ട് ആരെയും നിയമിച്ചിട്ടില്ല.

(ബി) ബാധകമല്ല.

LIBRARY ARCHIVES Kerala Legislative Assembly

(സി) നിലവിൽ തുടർന്നു വരുന്ന സമ്പ്രദായത്തിൽ മാറ്റം വരുത്തേണ്ടതുണ്ടെന്നു കരുതുന്നില്ല.

**ഉപജില്ലാ വിദ്യാഭ്യാസ ഓഫീസിലെ തസ്തികകൾ**

63 (2938) ശ്രീ. ബേബിജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസവും മരാമത്തും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് അവസാനമായി അനുവദിച്ച ഉപജില്ലാ വിദ്യാഭ്യാസ ഓഫീസ് ഏത് വിദ്യാഭ്യാസ ജില്ലയിലാണെന്നും ഏത് നിയമസഭാ നിശ്ചയാജക മണ്ഡലത്തിലാണെന്നും വ്യക്തമാക്കാമോ ;

(ബി) പ്രസ്തുത ഓഫീസിൽ ഉപജില്ലാ വിദ്യാഭ്യാസ ഓഫീസറുടെ തസ്തികയും, സീനിയർ സൂപ്രണ്ടിന്റെ തസ്തികയും, ക്ലാർക്കുമാരുടെ തസ്തികകളും, ടൈപ്പിസ്റ്റിന്റെയും, ശിപായിയുടെയും തസ്തികകളും അനുവദിക്കാൻ കാലതാമസം ഉണ്ടായിട്ടുണ്ടോ ; ഉണ്ടെങ്കിൽ കാരണം വെളിപ്പെടുത്താമോ ;

(സി) പ്രസ്തുത തസ്തികകൾ ഇതുവരെ അനുവദിച്ചിട്ടില്ലെങ്കിൽ ഈ സാമ്പത്തിക വർഷം തീരുന്നതിനു മുമ്പ് തന്നെ അവ അനുവദിച്ചുകൊണ്ട് സർക്കാർ ഉത്തരവ് പുറപ്പെടുവിക്കുമോയെന്ന് വ്യക്തമാക്കാമോ ?

ഉത്തരം

(എ) സംസ്ഥാനത്ത് അവസാനമായി രൂപീകരിച്ച കുഴൽമന്ദം ഉപജില്ലാ വിദ്യാഭ്യാസ ഓഫീസ് പാലക്കാട് വിദ്യാഭ്യാസ ജില്ലയിലാണ്. നിശ്ചയാജകമണ്ഡലം കുഴൽമന്ദം.

(ബി & സി) ഒരു ഉപജില്ലാ വിദ്യാഭ്യാസ ഓഫീസറുടെയും, 5 ക്ലാർക്കുമാരുടെയും തസ്തികകൾ 1-11-1998-ൽ ഓഫീസ് രൂപീകരിക്കുമ്പോൾ തന്നെ പുനർവിന്യാസം വഴി കണ്ടെത്തണമെന്ന് നിർദ്ദേശിച്ചിരുന്നു. ഒരു ശിപായിയെ വർക്കിംഗ് അറേഞ്ചുമെന്റിൽ നിയമിച്ചിട്ടുണ്ട്. സീനിയർ സൂപ്രണ്ടിന്റെയും, ടൈപ്പിസ്റ്റിന്റെയും ശിപായിയുടെയും തസ്തികകൾ സാമ്പത്തിക ബുദ്ധിമുട്ടുകാരണം അനുവദിച്ചിട്ടില്ല. പുതിയ തസ്തികകൾ സൃഷ്ടിക്കുന്നത് സർക്കാർ നിരോധിച്ചിരിക്കുന്നതിനാൽ ടി തസ്തികകൾ ഉടനെ അനുവദിക്കുവാൻ നിർവാഹമില്ല.

എസ്. എസ്. എൽ. സി. പരീക്ഷയുടെ വിജയശതമാനം വർദ്ധിപ്പിക്കുന്നതിന് "കാളിറ്റി ഇംപ്രൂവ്മെന്റ് പ്രോഗ്രാം"

64 (2939) ശ്രീ. കെ. എം. മാണി : താഴെ കാണുന്ന ചോദ്യങ്ങൾക്ക് വിദ്യാഭ്യാസവും മരാമത്തും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് എസ്. എസ്. എൽ. സി. പരീക്ഷയുടെ വിജയശതമാനം വർദ്ധിപ്പിക്കുന്നതിന് "കാളിറ്റി ഇംപ്രൂവ്മെന്റ് പ്രോഗ്രാമിന്" രൂപം നൽകിയിട്ടുണ്ടോ ; ഉണ്ടെങ്കിൽ വിശദാംശങ്ങൾ അറിയിക്കുമോ ;